

باب اول

قرآن کے بارے میں ہمارا عقیدہ

تعارف قرآن مجید کے سلسلے میں سب سے پہلی بات یہ ہے کہ قرآن حکیم کے بارے میں ہمارا ایمان، یا اصطلاح عام میں ہمارا عقیدہ کیا ہے؟
قرآن حکیم کے متعلق اپنا عقیدہ ہم تین سادہ جملوں میں بیان کر سکتے ہیں:

- ۱) قرآن اللہ کا کلام ہے۔
- ۲) یہ رسول اللہ ﷺ پر نازل ہوا ہے۔
- ۳) یہ ہر اعتبار سے محفوظ ہے، اور کل کا کل من و عن موجود ہے، اور اس کی حفاظت کا ذمہ خود اللہ تعالیٰ نے لیا ہے۔

یہ تین جملے ہمارے عقائد کی فہرست کے اعتبار سے، قرآن حکیم کے بارے میں ہمارے عقیدے پر کفایت کریں گے۔ لیکن انہی تین جملوں کے بارے میں اگر ذرا تفصیل سے گفتگو کی جائے اور دقت نظر سے ان پر غور کیا جائے تو کچھ علمی حقائق سامنے آتے ہیں۔ تمہیدی گفتگو میں ان میں سے بعض کی طرف اجمالاً اشارہ مناسب معلوم ہوتا ہے۔

(۱) قرآن: اللہ تعالیٰ کا کلام

سب سے پہلی بات کہ قرآن مجید اللہ کا کلام ہے، خود قرآن مجید سے ثابت ہے۔
چنانچہ سورۃ التوبہ کی آیت ۲ میں اللہ تعالیٰ نے نبی اکرم ﷺ سے فرمایا:

﴿وَإِنْ أَحَدٌ مِّنَ الْمُشْرِكِينَ إِسْتَجَارَ كَفَاجِرُهُ حَتَّىٰ يَسْمَعَ كَلْمَ اللِّهِ ثُمَّ أَبْلَغَهُ مَا مَأْمَنَهُ﴾
”اور اگر مشرکین میں سے کوئی شخص پناہ مانگ کرتہ ہارے پاس آنا چاہے (تاکہ

اللہ کا کلام سنے) تو اسے پناہ دے دو یہاں تک کہ وہ اللہ کا کلام سن لے، پھر اسے اس کی امن کی جگہ تک پہنچا دو۔“

جب سورۃ التوبہ کی پہلی چھ آیات نازل ہوئیں، جن میں مشرکین عرب کو آخری الٹی میثم دے دیا گیا کہ اگر تم ایمان نہ لائے تو چار ماہ کی مدت کے خاتمے کے بعد تمہارا قتل عام شروع ہو جائے گا، تو اس ضمن میں نبی اکرم ﷺ کو ایک ہدایت یہ بھی دی گئی کہ یہ اٹھی میثم دیے جانے کے بعد اگر مشرکین میں سے کوئی آپؐ کی پناہ طلب کرے تو وہ آپؐ کے پاس آ کر مقیم ہو اور کلام اللہ کو سنے، جس پر ایمان لانے کی دعوت دی جا رہی ہے، پھر اسے اس کی امن کی جگہ تک پہنچا دیا جائے۔ یعنی ایسا نہیں ہونا چاہئے کہ وہیں اس سے مطالبہ کیا جائے کہ فیصلہ کرو کہ آیام ایمان لاتے ہو یا نہیں۔ اس وقت میں نے اس آیت کا حوالہ صرف ”کلام اللہ“ کے الفاظ کے لیے شہادت کے طور پر دیا ہے۔

کلام الہی: جملہ صفاتِ الہیہ کا مظہر

قرآن مجید کے کلام اللہ ہونے میں ہی اس کی اصل عظمت کا راز مضمرا ہے۔ اس لیے کہ کلام متكلم کی صفت ہوتا ہے اور اس میں متكلم کی پوری شخصیت ہو یاد ہوتی ہے۔ چنانچہ آپؐ کسی بھی شخص کا کلام سن کر اندازہ کر سکتے ہیں کہ اس کے علم اور فہم و شعور کی سطح کیا ہے۔ آیا وہ تعلیم یافتہ انسان ہے، مہذب ہے، متمدن ہے یا کوئی اجڑا یا گنوار ہے۔ اس اعتبار سے درحقیقت یہ کلام اللہ اللہ تعالیٰ کی جملہ صفات کا مظہر ہے، اسی حقیقت کو علامہ اقبال نے نہایت خوبصورت انداز میں بیان کیا۔

فاش گوئیم آنچہ در دل مضر است

ایں کتابے نیست، چیزے دیگر است

مثیٰ حق پہاں و ہم پیدا ست ایں!

زندہ و پاکنده و گویا ست ایں!

(جو بات میرے دل میں چھپی ہوئی ہے وہ میں صاف صاف کہہ دیتا ہوں کہ یہ (قرآن حکیم) کتاب نہیں ہے، کوئی اور ہی شے ہے۔ چنانچہ یہ حق تعالیٰ کی

اللَّهُ وَتَلْكَ الْأَمْثَالُ نَصْرِبُهَا لِلنَّاسِ لَعَلَّهُمْ يَتَفَكَّرُونَ ﴿٧﴾

”اگر ہم اس قرآن کو کسی پہاڑ پر اتار دیتے تو تم دیکھتے کہ وہ اللہ تعالیٰ کی خشیت اور خوف سے دب جاتا اور پھٹ جاتا، اور یہ مثالیں ہیں جو ہم لوگوں کے لیے بیان کرتے ہیں تاکہ وہ غور کریں۔“

اس تمثیل کو سورۃ الاعراف کی آیت ۱۲۳ کے حوالے سے سمجھا جا سکتا ہے جس میں اللہ تعالیٰ کی طلبی پر حضرت موسیٰ ﷺ کے کوہ طور پر حاضر ہونے کا واقعہ بیان ہوا ہے۔ یہ وہی طلبی تھی جس میں آپ ﷺ کو توراة عطا کی گئی۔ اس وقت اللہ تعالیٰ نے حضرت موسیٰ ﷺ کو مخاطبہ و مکالمہ سے سرفراز فرمایا تو ان کی آتش شوق کچھ اور بھڑکی اور انہوں نے فرمائش کرتے ہوئے کہا: ﴿رَبِّ أَرِنِي أَنْظُرْ إِلَيْكَ طٌ﴾ اے پروردگار! مجھہ اپنا دیدار عطا فرماء۔ مخاطبہ و مکالمہ کے شرف سے تو نے مجھے مشرف فرمایا ہے، اب ذرا مزید کرم فرم۔ اس پر جواب ملا: ﴿لَنْ تَرَنِي﴾ (موسیٰ) تم مجھے ہرگز نہیں دیکھ سکتے!“ ﴿وَلَكِنِ انْظُرْ إِلَى الْجَبَلِ﴾ ”لیکن ذرا اس پہاڑ کی طرف دیکھو،“ میں اس پر اپنی ایک جگہ ڈالوں گا۔ ﴿فَإِنِ اسْتَقْرِ مَكَانَهُ فَسُوفَ تَرَنِي﴾ چنانچہ اگر وہ پہاڑ اپنی جگہ پر قائم رہ جائے تو پھر تم بھی گمان کر لینا کہ تم مجھے دیکھ سکو گے۔ ﴿فَلَمَّا تَجَلَّ رَبُّهُ لِلْجَبَلِ جَعَلَهُ دَّكَّا وَخَرَّ مُؤْسَى صَعِيقًا﴾ ”پھر جب اللہ تعالیٰ نے اس پہاڑ پر اپنی جگہ ڈالی تو وہ ”دَّكَّا“ ہو گیا اور موسیٰ بے ہوش ہو کر گر پڑے۔“

یہاں ”دَّكَّا“ کے دونوں ترجیحے کیے جاسکتے ہیں، یعنی ریزہ ریزہ ہو جانا، ٹوٹ پھوٹ کر ٹکڑے ٹکڑے ہو جانا، یا کوت کوت کر کسی شے کو ہموار کر دینا، برابر کر دینا۔ جیسے سورۃ الفجر کی آیت ﴿كَلَّا إِذَا دَكَّتِ الْأَرْضُ دَكَّا دَكَّا﴾ میں ان معنوں میں وارد ہوا ہے۔ وہی لفظ یہاں پہاڑ کے بارے میں آیا ہے۔ یعنی وہ پہاڑ ریزہ ریزہ ہو گیا یا دب گیا، زمین کے ساتھ بیٹھ گیا۔ موسیٰ ﷺ نے اللہ تعالیٰ کی یہ تجھی دیکھی جو بالواسطہ تھی، یعنی براؤ راست حضرت موسیٰ ﷺ پر نہیں بلکہ پہاڑ پر تھی اور حضرت موسیٰ با الواسطہ اس کا ناظرہ کر رہے تھے، لیکن خود حضرت موسیٰ ﷺ کی کیفیت یہ ہوئی کہ ﴿خَرَّ مُؤْسَى

ذات کے مانند پوشیدہ بھی ہے اور ظاہر بھی ہے۔ نیز یہ ہمیشہ زندہ اور باقی رہنے والا بھی ہے اور یہ کلام بھی کرتا ہے۔)

مختلف معناہیم و معانی کے لیے اس شعر کا حوالہ دے دیا جاتا ہے، لیکن قابل غور بات یہ ہے کہ اس میں اس کے ”چیزے دیگر“ ہونے کا کون سا پہلو اجاگر کیا جا رہا ہے۔ اس میں درحقیقت سورۃ الحدید کے اس مقام کی طرف اشارہ ہو گیا ہے کہ: ﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾ (آیت ۳) یعنی اللہ تعالیٰ کی شان یہ ہے کہ وہ الاول بھی ہے اور الآخر بھی، وہ الظاهر بھی ہے اور الباطن بھی۔ اسی طرح علامہ کہتے ہیں کہ اس قرآن کی بھی یہی شان ہے۔ نیز جس طرح اللہ تعالیٰ کی صفت الْحَسِنَۃِ القیوم (آیت الکرسی، سورۃ البقرۃ) ہے اسی طرح یہ کلام بھی زندہ و پاکنده ہے، ہمیشہ رہنے والا ہے۔ پھر یہ صرف کلام نہیں، خود متكلم ہے۔

یہاں کلام اور متكلم کے مابین فرق کے حوالے سے متكلمین کی اس بحث کی طرف اشارہ کرنا ضروری معلوم ہوتا ہے کہ ذات حق کی صفات، ذات سے علیحدہ اور مسترد ہیں یا عین ذات؟ علامہ اقبال نے بھی اپنی مشہور نظم ”المیس کی مجلس شوریٰ“، میں اس بحث کا ذکر کیا ہے۔

ہیں صفاتِ ذات حق، حق سے جدا یا عین ذات؟

اُمّتِ مرحوم کی ہے کس عقیدے میں نجات؟

یہ علم کلام کا ایک نہایت ہی پیچیدہ، غامض اور عمیق مسئلہ ہے، جس پر بڑی بحثیں ہوئیں اور بالآخر متكلمین کا اس پر تقریباً اجماع ہوا کہ ”لَا عَيْنٌ وَلَا غَيْرُ“، یعنی اللہ کی صفات کو نہ اس کی ذات کا عین قرار دیا جاسکتا ہے نہ اس کا غیر۔ اگر اس حوالے سے غور کریں تو قرآن حکیم بھی، جو اللہ تعالیٰ کی صفت ہے، اسی کے ذیل میں آئے گا، یعنی نہ اسے اللہ کا غیر کہا جاسکتا ہے نہ اس کا عین۔ چنانچہ اس حوالے سے سورۃ الحشر کی آیت ۲۱ قرآن مجید کی فی نفسه عظمت کے ضمن میں اہم ترین ہے:

﴿لَوْ أَنْزَلْنَا هَذَا الْقُرْآنَ عَلَى جَبَلٍ لَرَأَيْتَهُ خَائِشًا مُتَصَدِّقًا مِنْ حَشِيشَةٍ﴾

ہیں۔

﴿إِذْ يُغْشَى السِّدْرَةَ مَا يَغْشَىٰ مَا زَاغَ الْبَصْرُ وَمَا طَغَىٰ لَقَدْ رَأَىٰ مِنْ أَيْتَ رَبِّهِ الْكُبْرَىٰ﴾
 ”اُس وقت یہری پر چھار ہاتھا جو کچھ کہ چھار ہاتھا۔ نگاہ نہ چند ہیائی نہ حد سے
 متجاوز ہوئی۔ اور اس نے اپنے رب کی بڑی بڑی نشانیاں دیکھیں۔“
 اب اس سے زیادہ بڑی آیات اور اس سے زیادہ بڑی تجھی الہی اور کہاں ہو گی؟
 لیکن دونوں اعتبار سے اس شعر میں مبالغہ ہے۔ البتہ اس آئیہ مبارکہ کے حوالے سے
 علامہ کے اس شعر۔
 مثل حق پہاں و ہم پیدا ست ایں!
 زندہ و پاکندہ و گویا ست ایں!
 میں میرے نزدیک قطعاً کوئی مبالغہ نہیں ہے۔ اور اس آیت مبارکہ کے حوالے سے وہ
 بات کہی جاسکتی ہے جو علامہ اقبال نے اس شعر میں کہی ہے۔
تورات کی گواہی

اب ذرا قرآن مجید کے کلام اللہ ہونے کے حوالے سے ایک اور بات ذہن نشین
 کر لیجیے۔ تورات میں کتاب استثناء یا سفر استثناء جو صحف موسیٰ میں سے ایک صحیفہ ہے
 کے اٹھار ہویں باب میں نبی اکرم ﷺ کے لیے جو پیشین گوئی بیان کی گئی ہے اس میں
 الفاظ بھی ہیں کہ:

”میں ان کے بھائیوں میں سے ان کے لیے تیری مانند ایک نبی برپا کروں گا
 اور اس کے مُنہ میں اپنا کلام ڈالوں گا اور وہ اُن سے وہی کچھ کہے گا جو میں اس
 سے کہوں گا۔“

میں نے یہاں خاص طور پر ان الفاظ کا حوالہ دیا ہے کہ ”میں اُس کے مُنہ میں اپنا کلام
 ڈالوں گا۔“ یہاں ایک تولفظ کلام آیا ہے جیسے کہ قرآن حکیم کی اس آیت میں آیا:
 ﴿حَتَّىٰ يَسْمَعَ كَلَمُ اللَّهِ﴾ پھر ”کلام مُنہ میں ڈالنا“ کے حوالے سے قرآن مجید میں

صَعِقاً ”حضرت موسیٰ (علیہ السلام) بے ہوش ہو کر گرپڑے۔“

یہاں ذات و صفات باری تعالیٰ کی بحث کا ایک عقدہ حل ہو جاتا ہے کہ جیسے اللہ
 تعالیٰ نے اپنی ذات کی تجلی پہاڑ پر ڈالی تو وہ پہاڑ دب گیا یا پھٹ گیا، ریزہ ریزہ ہو گیا،
 اسی طرح قرآن مجید کے متعلق فرمایا:

﴿لَوْ أَنْزَلْنَا هَذَا الْقُرْآنَ عَلَىٰ جَبَلٍ لَرَأَيْتَهُ حَامِشًا مُتَصَدِّعًا مِنْ خَشْيَةِ اللَّهِ﴾

یعنی کلام اللہ کی بھی وہی کیفیت اور تاثیر ہے جو کیفیت و تاثیر تجلی ذات الہی کی ہے۔ اس
 کے قرآن اللہ کا کلام اور اللہ کی صفت ہے۔ تو تجلی صفات اور تجلی ذات میں کوئی فرق نہیں۔
 البتہ علامہ اقبال نے ایک جگہ اس بارے میں ذرا مبالغہ آرائی سے کام لیا ہے۔
 علامہ نے حضور ﷺ کی مدح فرماتے ہوئے یہ الفاظ استعمال کیے کہ

موسیٰ ز ہوش رفت بیک جلوہ صفات
 تو عین ذات می نگری تنسی!

علامہ حضرت محمد علیہ السلام کا حضرت موسیٰ (علیہ السلام) سے تقابل کر رہے ہیں کہ وہ تو تجلی صفات
 کے با الواسطہ نظارے ہی سے بے ہوش ہو کر گئے، لیکن اے نبی! آپ نے عین ذات کا
 دیدار کیا اور تسمیہ کی کیفیت میں کیا۔ اس میں دو اعتبارات سے مغالطہ پایا جاتا ہے۔ اُول
 تو وہ تجلی، تجلی صفات نہیں تجلی ذات تھی جو حضرت موسیٰ (علیہ السلام) کی فرمائش پر اللہ تعالیٰ نے
 پہاڑ پر ڈالی۔ جیسا کہ قرآن مجید میں ہے: ﴿فَلَمَّا تَحْلَىَ رَبُّهُ لِلْجَبَلِ﴾ گویا یہاں
 اللہ تعالیٰ کے لیے یہ لفظ استعمال ہوا ہے کہ وہ خود تجلی ہوا۔ دوسرے یہ کہ یہ خیال بھی
 مختلف فیہ ہے کہ نبی اکرم ﷺ نے شب معراج میں ذات الہی کا مشاہدہ کیا۔ اگرچہ
 ہمارے اسلاف میں یہ رائے بھی ہے کہ آپ نے اللہ تعالیٰ کو دیکھا ہے، لیکن انکا ثبوت پیشتر
 کی رائے اس کے بر عکس ہے، اس لیے کہ وہاں بھی ”آیات“ کا ذکر ہے۔ جیسا کہ سورۃ
 النجم میں آیا: ﴿لَقَدْ رَأَىٰ مِنْ أَيْتَ رَبِّهِ الْكُبْرَىٰ﴾ اس میں کوئی شک نہیں کہ وہ
 آیات، جو وہاں حضور نبی اکرم ﷺ نے دیکھیں، اللہ تعالیٰ کی عظیم ترین آیات میں سے

سے آیا۔ پھر نبی یہ حضرت جبریل اللہ کا قول ہے، اس لیے کہ انہوں نے یہ قول حضورؐ کو پہنچایا۔ اور اس کو آخری درجے تک پہنچانے پر یہ اللہ کا کلام ہے جس کے متعلق تورات میں الفاظ آئے کہ ”میں اس کے مونہ میں اپنا کلام ڈالوں گا۔“

لوحِ محفوظ اور مصحف میں مطابقت

کلام ہونے کے حوالے سے تیری بات یہ یوٹ یکجھے کہ کلام اللہ کی صفت ہے اور اللہ کی صفات قدیم ہیں۔ اللہ کی ذات کی طرح اس کی صفات کا بھی یہی معاملہ ہے۔ ظاہر ہے کہ اللہ تعالیٰ مادیت اور جسمانیت سے ماوراء ہے۔ یہی معاملہ اللہ کی صفات کا بھی ہے۔ چنانچہ کلام اللہ جسے حرف و صوت کی محدودیت سے اعلیٰ وارفع خیال کیا جاتا ہے، اسے اللہ تعالیٰ نے انسانوں کی ہدایت کے لیے حروف و اصوات کا جامہ پہنایا اور سید المرسلین ﷺ کے قلب مبارک پر بطریق تنزیل نازل فرمایا۔ یہی کلام لوحِ محفوظ میں اللہ کے پاس مندرج ہے جسے اُمُّ الکتاب یا کتابِ مکنون بھی کہا گیا ہے۔ ہمارے پاس موجود قرآن مجید یا مصحف کی عبارت یعنیہ وہی ہے جو لوحِ محفوظ یا اُمُّ الکتاب میں ہے بالکل اسی طرح جیسے کسی دستاویز کی مصدقہ نقل ہو، جو بغیر کسی شو شے کے فرق کے اصل کے مطابق ہو۔ چنانچہ سورۃ البروج میں فرمایا:

﴿بَلْ هُوَ قُرْآنٌ مَّجِيدٌ ۝ فِي لَوْحٍ مَّحْفُوظٍ ۝﴾

”یہ قرآن نہایت بزرگ و برتر ہے اور یہ لوحِ محفوظ میں ہے۔“
اسی کے متعلق سورۃ الواقعہ میں ارشاد فرمایا گیا:

﴿إِنَّهُ لِقْرَآنٌ كَرِيمٌ ۝ فِي كِتَبٍ مَّكْنُونٍ ۝ لَا يَمْثُلُهُ إِلَّا مُطْهَرُونَ ۝﴾

”یہ تو ایک کتاب ہے بڑی کریم، بہت باعزت، اور ایک ایسی کتاب ہے جو چھپی ہوئی ہے۔ جسے چھوٹی نہیں سکتے مگر وہی جو بہت ہی پاک کردیے گئے ہیں،“

یعنی ملائکہ مقربین، جن کے بارے میں ایک اور مقام پر فرمایا گیا:

﴿فِي صُحْفٍ مُّكَرَّمَةٍ ۝ مَرْفُوعَةٍ مُّطَهَّرَةٍ ۝ بِأَيْدِيٍ سَفَرَةٍ ۝ كَرَامٍ ۝﴾

ایک لفظ دو مرتبہ آیا ہے، وہ لفظ ”قول“ ہے، یعنی قرآن کو قول قرار دیا گیا ہے۔
سورۃ الحاقة میں ہے:

﴿إِنَّهُ لَقَوْلُ رَسُولٍ كَرِيمٍ ۝ وَمَا هُوَ بِقَوْلٍ شَاعِرٍ ۝ قَلِيلًا مَا تُؤْمِنُونَ ۝ وَلَا

بِقَوْلٍ كَاهِنٍ ۝ قَلِيلًا مَا تَذَكَّرُونَ ۝﴾

اور سورۃ التکویر میں یہ الفاظ وارد ہوئے ہیں:

﴿إِنَّهُ لَقَوْلُ رَسُولٍ كَرِيمٍ ۝ ذِي قُوَّةٍ عِنْدِ ذِي الْعَرْشِ مَكِينٍ ۝ مُطَاعٍ ثُمَّ

أَمِينٍ ۝ وَمَا صَاحِبُكُمْ بِمَجْنُونٍ ۝﴾

اور اسی میں آگے چل کر آیا:

﴿وَمَا هُوَ بِقَوْلٍ شَيْطَنٍ رَّجِيمٍ ۝﴾

قابل توجہ امر یہ ہے کہ ان دو مقامات میں سے مؤخر الذکر کے متعلق تقریباً اجماع ہے کہ یہاں حضرت جبریل اللہ مرا در ہیں۔ گویا قرآن کو ان کا قول قرار دیا گیا۔ اور سورۃ الحاقة میں اسے نبی اکرم ﷺ کا قول قرار دیا جا رہا ہے۔ اب ظاہر ہے یہاں جن چیزوں کی نفع کی جا رہی ہے کہ ”یہ کسی شاعر کا قول نہیں“، اور ”یہ کسی کا ہن کا قول نہیں“، ان سے یقیناً رسول کریم ﷺ مرا در ہیں۔ یوں سمجھنے کہ اللہ کا کلام پہلے حضرت جبریل اللہ پر نازل ہوا۔ اگر میں کتاب استثناء کے الفاظ استعمال کروں تو یہاں ”اللہ نے اپنا کلام ان کے مونہ میں ڈالا“، تاہم ”اُن کے مونہ“ کا ہم کوئی تصور نہیں کر سکتے، وہ نہایت جلیل القدر فرشتے ہیں۔ بہر حال قول کا لفظ قرآن مجید کے لیے استعمال ہوا ہے جس سے ظاہر ہے کہ ابتداءً کلام الہی حضرت جبریل کے قول کی شکل میں اتنا اور پھر حضرت جبریل کے ذریعے سے حضرت محمد رسول اللہ ﷺ کے مونہ میں ڈالا گیا، اور وہاں سے یہ قول محمد ﷺ کی صورت میں لوگوں کے سامنے آیا، اس لیے کہ یہ آپؐ ہی کی زبان مبارک سے ادا ہوا، لوگوں نے اسے صرف آپؐ ہی کی زبان مبارک سے سنا۔ گویا یہ قول، قول شاعر نہیں، یہ قول شیطان رجیم نہیں، بلکہ یہ قول رسول کریم ہے اور رسول کریم اولاً محمد رسول اللہ ﷺ ہیں، یہ لوگوں کے سامنے ان کے قول کی حیثیت

تعالیٰ انسان سے کس طرح ہم کلام ہوتا ہے! قرآن مجید میں اس کی تین شکلیں بیان ہوئی ہیں:

﴿وَمَا كَانَ لِي شِرُّ أُنْ يُكَلِّمُهُ اللَّهُ أَلَا وَحْيًا أَوْ مِنْ وَرَاءِ حِجَابٍ أَوْ يُؤْسِلَ رَسُولًا فَيُوحِي بِإِذْنِهِ مَا يَشَاءُ طَإِنَّهُ عَلَىٰ حَكِيمٌ﴾ (الشوری)

”کسی بشر کا یہ مقام نہیں ہے کہ اللہ اس سے رو برو بات کرے۔ اس کی بات یا تو وحی (اشارے) کے طور پر ہوتی ہے، یا پردے کے پیچھے سے، یا پھر وہ کوئی پیغام بر (فرشتہ) بھیجتا ہے اور وہ اس کے حکم سے جو کچھ وہ چاہتا ہے وحی کرتا ہے۔ یقیناً وہ برتر اور صاحب حکمت ہے۔“

نوٹ کرنے کی بات یہ ہے کہ یہ نہیں فرمایا کہ اللہ کے لیے یہ ممکن نہیں ہے، اللہ تو ہر شے پر قادر ہے، وہ جو چاہے کر سکتا ہے، اللہ کی قدرت سے کوئی چیز بعید نہیں ہے، بلکہ کہا کہ انسان کا یہ مقام نہیں ہے کہ اللہ اس سے براہ راست کلام کرے، کسی بشر کا یہ مرتبہ نہیں ہے کہ اللہ اس سے کلام کرے، سوائے تین صورتوں کے، یا تو وحی یعنی مخفی اشارے کے ذریعے سے، یا پردے کے پیچھے سے یا وہ کسی رسول (رسولِ نَبِيَّ) کو بھیجتا ہے جو وحی کرتا ہے اللہ کے حکم سے جو اللہ چاہتا ہے۔

اب کلامِ الٰہی کی مذکورہ تین شکلیں ہمارے سامنے آئی ہیں۔ ان میں سے دو کے لیے لفظ وحی آیا ہے۔ درمیان میں ایک شکل ”منْ وَرَاءِ حِجَابٍ“، بیان ہوئی ہے۔ اس کا تذکرہ سورۃ الاعراف کی آیت ۱۲۳ کے ذیل میں ہو چکا ہے۔ اور یہ تو امر واقعہ ہے ہی کہ حضرت موسیٰ ﷺ سے اللہ تعالیٰ نے متعدد مواقع پر اس صورت میں کلام فرمایا۔ پہلی مرتبہ حضرت موسیٰ ﷺ جب آگ کی تلاش میں کوہ طور پر پینچھے تو وہاں مخاطبہ ہوا۔ یہ مخاطبہ اور مکالمہ الٰہی حضرت موسیٰ کے ساتھ ”منْ وَرَاءِ حِجَابٍ“، ہوا تھا، اسی لیے تو وہ آتش شوق بھڑکی تھی کہ۔

کیا قیامت ہے کہ چلن سے لگے بیٹھے ہیں
صاف چھپتے بھی نہیں، سامنے آتے بھی نہیں!

بَرَرَةٌ ﴿١١﴾ (عبس)

”یہ ایسے صحیفوں میں درج ہے جو مکرم ہیں، بلند مرتبہ ہیں، پاکیزہ ہیں، معزز اور نیک کاتبوں کے ہاتھوں میں رہتے ہیں۔“

درحقیقت یہ کتاب مکون ان فرشتوں کے پاس ہے، وہ تو تمہاری رسائی سے بعید و ماوراء ہے۔

یہی بات سورۃ الزخرف میں کہی گئی ہے:

﴿وَإِنَّهُ فِي أُمِّ الْكِتَبِ لَدَنِيَا لَعَلَّىٰ حَكِيمٌ﴾

”یہ تو درحقیقت اصل کتاب میں ہمارے پاس محفوظ ہے، بڑی بلند مرتبہ اور حکمت سے لبریز“۔

”أُمٌ“ کا لفظ جڑ اور بنیاد کے لیے آتا ہے۔ اسی لیے ماں کے لیے بھی عربی میں لفظ ”أُمٌّ“، استعمال ہوتا ہے، کیونکہ اسی کے بطن سے اولاد کی ولادت ہوتی ہے، وہ گویا کہ بہنzelہ اساس ہے۔ چنانچہ اس کتاب کی اصل اساس لوح محفوظ میں ہے، کتاب مکون میں ہے۔ مزید وضاحت کر دی گئی کہ ”لَدَنِيَا“، یعنی وہ اُمِّ الکتاب جو ہمارے پاس ہے، اس میں یہ قرآن درج ہے۔ ”لَعَلَّىٰ حَكِيمٌ“، اس قرآن کی صفات یہ ہیں کہ وہ بہت بلند و بالا اور حکمت والا ہے، مستحکم ہے۔ وہ اللہ کا کلام اور نہایت محفوظ کتاب ہے۔ اسے لوح محفوظ کہیں، کتاب مکون کہیں، یا اُمِّ الکتاب کہیں، اصل کلام وہاں ہے۔ اسی عالم غیب میں، اُسی عالم امر میں۔ جسے سوائے اُن پاک باز فرشتوں کے جن کی رسائی لوح محفوظ تک ہو، کوئی مس نہیں کر سکتا، یعنی اس لوح محفوظ کے مضامین پر مطلع نہیں ہو سکتا۔ البتہ اللہ تعالیٰ نے انسانوں کی ہدایت کے لیے محمد رسول اللہ ﷺ پر اپنے اس کلام کی تنزیل فرمائی اور اس کی عبارت کو تاقیام قیامت مصاحف میں محفوظ فرمادیا اور ناپاک ہاتھوں سے چھونے سے منع فرمادیا۔

کلامِ الٰہی کی تین صورتیں

جب میں نے عرض کیا کہ قرآن اللہ کا کلام ہے تو یہاں سوال پیدا ہوتا ہے کہ اللہ

اس کے کوئی آواز سننے میں آئی ہو۔ ایک کیفیت صلصلة الہجرس کی بھی تھی۔ حضور کو گھنیوں کی سی آواز آتی تھی اور اس کے بعد حضور ﷺ کے قلب مبارک پر وحی نازل ہو جاتی تھی۔

بہرحال تیقین کے ساتھ تو میں نہیں کہہ سکتا، لیکن میرا مگاں غالب ہے کہ دوسری قسم کی وحی (بذریعہ فرشتہ) پر پورے کا پورا قرآن مشتمل ہے۔ اور وحی براہ راست یعنی ”القاء“ تو در حقیقت وحی خپی ہے، جس کی وضاحت انگریزی کے دو الفاظ کے درمیان فرق سے بخوبی ہو جاتی ہے۔ ایک لفظ ہے revelation اور دوسرا inspiration، جس کے ساتھ ایک اور لفظ verbal revelation بھی اہم ہے۔ inspiration میں ایک مفہوم، ایک خیال یا تصور انسان کے ذہن و قلب میں آ جاتا ہے، جب کہ revelation باقاعدہ کسی چیز کے کسی پر reveal کیے جانے کو کہتے ہیں۔ اور اس میں بھی عیسائیوں کے ہاں ایک بڑی بحث چل رہی ہے۔ وہ verbal revelation کو مانتے ہیں لیکن revelation کو نہیں مانتے، بلکہ ان کے نزدیک صرف مفہوم ہی انبیاء کے قلوب پر نازل کیا جاتا تھا، جسے وہ اپنے الفاظ میں ادا کرتے تھے۔ جبکہ ہمارے ہاں اس بارے میں مستقل اجتماعی عقیدہ ہے کہ یہ اللہ کا کلام ہے جو محمد رسول اللہ ﷺ پر نازل ہوا۔ یہ لفظاً بھی وحی ہے اور معناً بھی، لفظاً بھی اللہ کا کلام ہے اور معناً بھی، یعنی یہ verbal revelation ہے۔

اس ضمن میں ایک دلچسپ واقعہ لاہور ہی میں غالباً ایف سی کالج کے پرنسپل اور علامہ اقبال کے درمیان پیش آیا تھا۔ وہ دونوں کسی دعوت میں اکٹھے تھے کہ ان صاحب نے حضرت علامہ سے کہا کہ میں نے سنا ہے کہ آپ بھی verbal revelation کے قائل ہیں! اس پر علامہ نے اُس وقت جو جواب دیا وہ اُن کی ذہانت پر دلالت کرتا ہے۔ انہوں نے کہا کہ جی ہاں، میں verbal revelation کو نہ صرف مانتا ہوں، بلکہ مجھے تو اس کا ذاتی تجربہ حاصل ہے۔ چنانچہ خود مجھ پر جب شعر نازل ہوتے ہیں تو وہ الفاظ کے جامے میں ڈھلنے ہوئے آتے ہیں، میں کوئی لفظ بدلتا چاہوں تو بھی نہیں بدلتا۔

ظاہر ہے کہ جب ہم کلام ہونے کا شرف حاصل ہو رہا ہے تو ایک قدم اور باقی ہے کہ مجھے دیدار بھی عطا ہو جائے، لیکن یہ مخاطبہ مِنْ وَرَآءِ حِجَابٍ تھا۔ نبی اکرم ﷺ سے یہی مخاطبہ شبِ میانج میں پر دے کے پیچھے سے ہوا۔ بعض حضرات کی رائے ہے کہ حضور ﷺ کو اللہ تعالیٰ (یعنی ذاتِ الہی) کا دیدار حاصل ہوا، لیکن میری رائے سلف میں سے ان حضرات کے ساتھ ہے جو اس کے قائل نہیں ہیں۔ ان میں حضرت عائشہ صدیقہؓ بڑی اہمیت کی حامل ہیں، انہوں نے حضور ﷺ سے لازماً ان چیزوں کے بارے میں استفسار کیا ہوا، چنانچہ ان کی بات کے متعلق تو ہم یقین کے درجے میں کہہ سکتے ہیں کہ وہ محمد رسول اللہ ﷺ سے مرفوع ہے۔ حضرت عائشہؓ بیان کرتی ہیں کہ ”نُورُ اُنیٰ یُرَیٰ؟“، یعنی اللہ تو نور ہے، اسے کیسے دیکھا جا سکتا ہے؟ (مسلم، کتاب الایمان عن ابی ذرؑ) نور تو دوسری چیزوں کو دیکھنے کا ذریعہ بنتا ہے، نور خود کیسے دیکھا جا سکتا ہے! بہرحال میری رائے ہے کہ یہ گفتگو بھی من وراء حجاب تھی۔ وہ وراء حجاب گفتگو جو حضرت موسیٰ ﷺ کو کوہ طور پر مکالمہ و مخاطبہ میں نصیب ہوئی، اسی وراء حجاب ملاقات اور گفتگو سے اللہ تعالیٰ نے محمد رسول اللہ ﷺ کو شبِ میانج میں ”عِنْدَ سِدْرَةِ الْمُنْتَهَى“، ”مشرف فرمایا۔

البتہ وحی براہ راست بھی ہے، یعنی بغیر فرشتہ کے واسطہ کے۔ دوسری قسم کی وحی فرشتے کے ذریعے سے ہے اور قرآن مجید سے جس بات کی طرف زیادہ راہنمائی ملتی ہے وہ یہ ہے کہ قرآن وحی ہے بواسطہ ”ملک“، جیسے قرآن مجید میں ہے: ﴿نَزَّلَ بِهِ الرُّوحُ الْأَمِينُ ﴾ عَلَى قَلْبِكَ﴾ (الشعراء) ”اسے لے کر آپ کے دل پر روح امین اتراء ہے.....“ اور ﴿فَإِنَّهُ نَزَّلَهُ عَلَى قَلْبِكَ﴾ (البقرة: ۹۷) ”پس اسے جبریل نے ہی آپ کے قلب پر نازل کیا ہے۔“ البتہ فرشتے کے بغیر وحی، یعنی دل میں کسی بات کا اللہ تعالیٰ کی طرف سے براہ راست ڈال دیا جانا، یعنی ”الہام“ کا ذکر بھی حضور ﷺ نے کیا ہے اور اس کے لیے حدیث میں ”نَفَثَ فِي الرَّوْعِ“ کے الفاظ بھی آئے ہیں۔ یعنی کسی نے دل میں کوئی بات ڈال دی، کسی نے پھونک مار دی بغیر

نزول قرآن کی دو گفتہتیں: انزال اور تنزیل

ثلاثی مزید فیہ کے دو ابواب یعنی باب افعال اور باب تفعیل سے یہ لفظ قرآن مجید میں بکثرت استعمال ہوا ہے۔ دونوں ابواب سے یہ فعل متعدد کے طور پر بمعنی ”اتارنا“، استعمال ہوتا ہے، یعنی انزال، ینزال، انزال اور نزل، ینزل، تنزیل۔ ان دونوں کے مابین فرق یہ ہے کہ باب افعال میں کوئی فعل دفعۃ اور یک دم کر دینے کے معنی ہوتے ہیں جبکہ باب تفعیل میں وہی فعل مدرجاً، اهتمام، توجہ اور محنت کے ساتھ کرنے کے معنی ہوتے ہیں۔ ان دونوں کے مابین فرق کو ”اعلام“ اور ”تعلیم“ کے معنی کے فرق کے حوالے سے بہت ہی نمایاں طور پر اور جامعیت کے ساتھ سمجھا جاسکتا ہے۔ ”اعلام“ کے معنی ہیں بتا دینا۔ یعنی آپ نے کوئی چیز پوچھی تو جواب دے دیا گیا۔ چنانچہ ”تعلیم“ کے معنی ذہن نشین کرنا اور تھوڑا تھوڑا کر کے بتانا ہے۔ یعنی پہلے ایک بات سمجھا دینا، پھر دوسرا بات اس کے بعد بتانا اور اس طرح درجہ درجہ مخاطب کے فہم کی سطح بلند سے بلند تر کرنا۔

اگرچہ قرآن مجید کے لیے لفظ ”انزال“ اور اس سے مشتق مختلف الفاظ استعمال ہوئے ہیں، لیکن بکثرت لفظ ”تنزیل“، استعمال ہوا ہے۔ قرآن مجید کی اصل شان تنزیلی شان ہے، یعنی یہ کہ اس کو مدرجاً، رفتہ رفتہ، تھوڑا تھوڑا اور نجماً نجماً نازل کیا گیا۔ چنانچہ قرآن مجید کے حضور ﷺ پر نزول کے لیے صحیح تراویز یادہ مستعمل لفظ قرآن حکیم میں تنزیل ہے، تاہم دو مقامات پر لیلۃ القدر اور لیلۃ مبارکۃ کے ساتھ انزال کا لفظ آیا ہے۔ فرمایا: ﴿إِنَّا أَنْزَلْنَاهُ فِي لَيْلَةِ الْقُدْرِ﴾ (القدر) اور: ﴿إِنَّا أَنْزَلْنَاهُ فِي لَيْلَةِ مُبَارَكَةٍ﴾ (اللّٰہُ خان: ۳) اسی طرح ﴿شہرُ رمضانَ الذِّي أُنْزُلَ فِيهِ الْقُرْآنُ﴾ (آل عمرہ: ۱۸۵) میں بھی لفظ ”انزال“، استعمال ہوا ہے۔ پھر حضور ﷺ پر نزول کے لیے بھی کہیں کہیں لفظ ”انزال“ آیا ہے، اگرچہ اکثر و بیشتر لفظ ”تنزیل“، ہی آیا ہے۔ اس کی

سکتا، معلوم ہوتا ہے کہ وہ میری اپنی تخلیق نہیں ہیں بلکہ مجھ پر نازل کیے جاتے ہیں۔ تو یہ درحقیقت کسی کو جواب دینے کا وہ انداز ہے جس کو عربی میں ”الاجوبة المُسْكَنَة“، یعنی چپ کر دینے والا جواب کہا جاتا ہے۔ یہ وہ جواب ہے جس کے بعد فریق ثانی کے لیے کسی قیل و قال کا موقع ہی نہیں رہتا۔

بہر حال کلام الہی واقعًا verbal ہے جس نے اولاً قول جبرائیل کی شکل اختیار کی۔ حضرت جبرائیل کے ذریعے قول کی شکل میں نازل ہوا۔ اور پھر زبانِ محمدی سے قولِ محمدی کی شکل میں ادا ہوا۔ تو یہ درحقیقت revelation ہے revelation inspiration نہیں، اور محض verbal بھی نہیں بلکہ verbal ہے، یعنی معانی، مفہوم اور الفاظ سب کے سب اللہ تعالیٰ کی طرف سے ہیں اور یہ بحثیت مجموعی اللہ کا کلام ہے۔

(۲) قرآن کا رسول ﷺ پر نزول

قرآن مجید کے محمد رسول ﷺ پر نزول کے ضمن میں بھی چند باتیں نوٹ کر لیں۔ پہلی بحث تو ”نزول“ کی لغوی بحث سے متعلق ہے۔ یہ لفظ نزل، ینزال ثلاثی محمد میں بھی آتا ہے۔ تب یہ فعل لازم ہوتا ہے، یعنی ”خود اتنا“۔ قرآن مجید کے لیے ان معنوں میں یہ لفظ قرآن میں متعدد بار آیا ہے۔ مثلاً: ﴿وَبِالْحَقِّ أَنْزَلْنَاهُ وَبِالْحَقِّ نَزَلَ﴾ (بنی اسرائیل: ۱۰۵) ”ہم نے اس قرآن کو حق کے ساتھ نازل کیا ہے اور یہ حق کے ساتھ نازل ہوا ہے۔“ یہاں یہ فعل لازم آرہا ہے، یعنی نازل ہوا۔ عام طور پر فعل لازم کو متعدد بنانے کے لیے اس فعل کے ساتھ کسی صلم (preposition) کا اضافہ کیا جاتا ہے۔ چنانچہ یہ فعل نزل ”ب“ کے ساتھ متعدد ہو کر بھی قرآن مجید میں آیا ہے، یعنی اس نے اتنا را جیسے جاء، وہ آیا، سے جاء، وہ لایا۔ مثلاً: ﴿نَزَلَ بِهِ الرُّوحُ الْأَمِينُ﴾ علی قلبک (الشراء) یعنی روح الامین (جبرائیل) نے اس قرآن کو اتنا را ہے ﷺ کے قلب مبارک پر۔

تحوڑا کر کے نازل کیا گیا تاکہ وہ اس کو اچھی طرح سمجھیں، اس پر غور کریں اور اسے حری جان بنائیں اور اسی کے مطابق ان کے ذہن و فکر کی سطح بلند ہو۔ یہ حکمت سورہ بنی اسرائیل کی آیت ۱۰۶ میں بیان کی گئی ہے:

﴿وَقُرْآنًا فَرِيقَةً لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا﴾
”اور ہم نے قرآن کو نکالوں نکالوں میں منقسم کر دیا تاکہ آپ تھوڑا تھوڑا کر کے اور وقہ و قہ سے لوگوں کو سناتے رہیں اور ہم نے اسے بتدریج اتنا را۔“

اس حکمت کو سمجھنے کے لیے بارش کی مثال ملاحظہ کیجئے۔ بارش اگر ایک دم بہت موسلا دھار ہو تو اس میں وہ برکات نہیں ہوتیں جو تھوڑی تھوڑی اور تدریجیاً ہونے والی بارش میں ہوتی ہیں۔ بارش اگر تدریجیاً ہو تو اس کے اندر جذب ہوتی چلی جائے گی، لیکن اگر موسلا دھار بارش ہو رہی ہو تو اس کا اکثر و بیشتر حصہ بہتا چلا جائے گا۔ یہی معاملہ قرآن مجید کے انزال و تنزیل کا ہے۔ اس میں لوگوں کی مصلحت ہے کہ قرآن ان کے فہم میں، ان کے باطن میں، ان کی شخصیتوں میں تدریجیاً سرایت کرتا چلا جائے۔ سرایت کے حوالے سے مجھے پھر علامہ اقبال کا شعر یاد آیا ہے۔

چوں بجائ در رفت جاں دیگر شود
جان چوں دیگر شد جہاں دیگر شود!

”(یہ قرآن) جب کسی کے باطن میں سرایت کر جاتا ہے تو اس کے اندر ایک انقلاب برپا ہو جاتا ہے، اور جب کسی کے اندر کی دنیا بدل جاتی ہے تو اس کے لیے پوری دنیا ہی انقلاب کی زد میں آ جاتی ہے!“

توجب یہ قرآن کسی کے اندر اس طرح اتر جاتا ہے جیسے بارش کا پانی زمین میں جذب ہوتا ہے تو اس کی شخصیت میں سرایت کر جاتا ہے اور اس کے سرایت کرنے کے لیے اس کا تدریجیاً تھوڑا تھوڑا نازل کیا جانا ہی حکمت پر منی ہے۔ لیکن اس سے بھی زیادہ اہم بات سورۃ الفرقان میں کہی گئی ہے، اس لیے کہ وہاں کفار مکہ بالخصوص سرداران قریش کا باقاعدہ ایک اعتراض نقل ہوا ہے۔ فرمایا:

تقریباً مجمع علیہ تاویل یہ ہے کہ پورا قرآن دفعۃ لوح محفوظ سے سامنے دنیا تک لیلۃ القدر میں نازل کر دیا گیا، جسے ”لیلۃ مبارکہ“ بھی کہا گیا ہے جو کہ رمضان المبارک کی ایک رات ہے۔ لہذا جب رمضان مبارک کی لیلۃ القدر یا لیلۃ مبارکہ میں قرآن کے نزول کا ذکر ہوا تو لفظ انزال استعمال ہوا۔ قرآن مجید سامنے دنیا پر ایک ہی بار مکمل پور طور پر نازل ہونے کے بعد وہاں سے تدریجیاً اور تھوڑا تھوڑا کر کے محمد رسول اللہ ﷺ پر نازل ہوا۔ لہذا حضور ﷺ پر نزول کے لیے اکثر و بیشتر لفظ تنزیل استعمال ہوا ہے۔ لفظ تنزیل کے ضمن میں سورۃ النساء کی آیت ۱۳۲ نہایت اہم ہے۔ ارشاد ہوا:

﴿يَا أَيُّهَا الَّذِينَ آمَنُوا إِذْنُ اللَّهِ وَرَسُولِهِ وَالْكِتَبِ الَّذِي نَزَّلَ عَلَى رَسُولِهِ وَالْكِتَبِ الَّذِي أُنْزِلَ مِنْ قَبْلِ طَلاق﴾

”اے ایمان والو! ایمان لاو (جیسا کہ ایمان لانے کا حق ہے) اللہ پر اور اس کے رسول پر اور اس کتاب پر بھی جو اس نے اپنے رسول پر نازل فرمائی اور اس کتاب پر بھی جو اس نے اپنے نازل کی۔“

توراۃ تھیتوں پر لکھی ہوئی، مکتب شکل میں حضرت موسیٰ ﷺ کو دی گئی تھی۔ وہ چونکہ دفعۃ اور جملۃ واحدۃ دے دی گئی، اس لیے اس کے لیے لفظ انزال آیا ہے، جبکہ قرآن تھوڑا تھوڑا کر کے بائیکیں تیکیں برس میں نازل ہوا۔ لہذا اسی کے ضمن میں لفظ ”نَزَّل“، استعمال ہوا۔ چنانچہ متذکرہ بالا آیت میں ”تنزیل“، اور ”انزال“، ایک دوسرے کے بالکل مقابلے میں آئے ہیں۔ گویا یہاں ”تُعَرَّفُ الْأَشْيَاءُ بِاَضْدَادِهَا“ (چیزیں اپنی اضداد سے پچانی جاتی ہیں) کا اصول درست میٹھتا ہے۔

حکمت تنزیل

اب ہم یہ جانے کی کوشش کرتے ہیں کہ تنزیل کی حکمت کیا ہے؟ یہ تھوڑا تھوڑا کر کے کیوں نازل کیا گیا اور ایک ہی بار کیوں نہ نازل کر دیا گیا؟ قرآن مجید میں اس کی دو حکمتیں بیان ہوئی ہیں۔

ایک تو یہ کہ لوگ شاید اس کا ختم نہ کر سکتے۔ چنانچہ لوگوں کے ختم کی خاطر تھوڑا

بھی مصلحت پر منی ہے کہ آپ کے لیے بھی شاید قرآن مجید کا یک بارگی تھمکل ہو جاتا۔ سورۃ الحشر کے آخری رکوع میں یہ الفاظ وارد ہوئے ہیں: ﴿لَوْ اَنْزَلْنَا هَذَا الْقُرْآنَ عَلَى جَبَلٍ لَوْ اِيَّهُ خَاصِعًا مُتَصَدِّعًا مِنْ خَشْيَةِ اللَّهِ﴾ ”اگر ہم پورے کے پورے قرآن کو دفعۃ کسی پہاڑ پر نازل کر دیتے تو تم دیکھتے کہ وہ اللہ کے خوف سے دب جاتا اور پھٹ جاتا۔“ (نوٹ یکجھے کہ یہاں لفظ ”انزال“ آیا ہے)۔ معلوم ہوا کہ قلب محمدیؐ کو جماو اور ٹھہر اور عطا کرنے کے لیے اسے بتدریج نازل کیا گیا ہے۔ ﴿وَرَتَّلَهُ تَرْتِيلًا﴾ ”اور ہم نے اس کو بغرض ترتیل تھوڑا کر کے اُتارا ہے۔“ ”رتل“، چھوٹے پیالے کو چھوٹے ٹکڑے کرنے کو کہتے ہیں۔

اگلی آیت میں جوار شاد ہوا اس کے دونوں مفہوم ہو سکتے ہیں۔ ایک یہ کہ اے نبی! جو اعتراض بھی یہ ہم پر کریں گے ہم اس کا بہترین جواب آپ کو عطا کر دیں گے۔ لیکن دوسرا مفہوم یہ بھی ہے کہ یہ ایک مسلسل کشاش ہے جو آپ کے اور مشرکین عرب کے درمیان چل رہی ہے۔ آج وہ ایک بات کہتے ہیں، اگر اسی وقت اس کا جواب دیا جائے تو وہ درحقیقت آپ کی دعوت کے لیے موزوں ہے۔ اگر یہ سارے کاسارا کلام اہلی ایک ہی مرتبہ نازل ہو جاتا تو حالات کے ساتھ اس کی مطابقت اور ان کی طرف سے پیش ہونے والے اعتراضات کا بروقت جواب نہ ہوتا اور اس کے اندر جواہر انداز ہونے کی کیفیت ہے وہ حاصل نہ ہوتی۔ اس تدریج میں اپنی جگہ موزوںیت ہے اور اس کی اپنی تاثیر ہے۔ اس اعتبار سے قرآن مجید کو تدبیجاً نازل کیا گیا۔

قرآن کریم کا زمانہ نزول اور ارض نزول

رسول ﷺ پر قرآن کے نزول کے ضمن میں اب دو چھوٹی چھوٹی چیزیں اور نوٹ کر لیجیے۔ یہ صرف معلومات کے ضمن میں ہیں۔ اس کا زمانہ نزول کیا ہے؟ ہم جس حساب (سن عیسوی) سے بات کرنے کے عادی ہیں، اسی حساب سے ہمارے ذہن کا صغیری کبھی بنا ہوا ہے۔ اس اعتبار سے نوٹ کر لیجیے کہ قرآن حکیم کا زمانہ نزول ۲۱۰ میں ہے تک ۲۲ برس پر مشتمل ہے۔ قمری حساب سے یہ ۲۳ برس بنیں گے۔ ۲۰ عام

﴿وَقَالَ الَّذِينَ كَفَرُوا لَوْ لَا نُزِّلَ عَلَيْهِ الْقُرْآنُ جُمِلَةً وَاحِدَةً ۚ كَذَلِكَ لِتُبْشِّرَ بِهِ فُؤَادَكَ وَرَتَّلْنَاهُ تَرْتِيلًا وَلَا يَأْتُونَكَ بِمِثْلِ إِلَّا جِئْنَكَ بِالْحَقِّ وَأَحْسَنَ تَفْسِيرًا﴾

”ممکرین کہتے ہیں: اس شخص پر سارا قرآن ایک ہی وقت میں کیوں نہ اتار دیا گیا؟— ہاں، ایسا اس لیے کیا گیا ہے کہ اس کو ہم اچھی طرح آپؐ کے ذہن نشین کرتے رہیں اور اس کو ہم نے بغرض ترتیل تھوڑا تھوڑا کر کے اتارا ہے۔ اور (اس میں یہ مصلحت بھی ہے کہ) جب کبھی وہ آپؐ کے سامنے کوئی زریں بات (یا عجیب سوال) لے کر آئے، اُس کا ٹھیک جواب بروقت ہم نے آپؐ کو دے دیا اور بہترین طریقے سے باس کھول دی۔“

اعتراض یہ تھا کہ یہ پورا قرآن یک دم، یک بارگی کیوں نہیں نازل کر دیا گیا؟ اس اعتراض میں جو وزن تھا، پہلے اس کو سمجھ لیجیے۔ انہوں نے جوبات کی درحقیقت اس سے مراد یہ تھی کہ جیسے ہمارا ایک شاعر دفعۃ پورا دیوان لوگوں کو فراہم نہیں کر دیتا، بلکہ وہ ایک غزل کہتا ہے، قصیدہ کہتا ہے، پھر مزید محنت کرتا ہے، پھر کچھ اور طبع آزمائی کرتا ہے، پھر کچھ اور کہتا ہے، اس طرح تدریجیاً دیوان بن جاتا ہے، اسی طریقے سے محمد ﷺ کر رہے ہیں۔ اگر یہ اللہ کا کلام ہوتا تو پورے کا پورا یک دم نازل ہو سکتا تھا۔ یہ تو درحقیقت انسان کی کیفیت ہے کہ پوری کتاب دفعۃ produce نہیں کر دیتا۔ پورا دیوان تو کسی شاعر نے ایک دن کے اندر نہیں کہا بلکہ اسے وقت لگاتا ہے، وہ مسلسل محنت کرتا ہے، کچھ تکلف بھی کرتا ہے، کبھی آمد بھی ہو جاتی ہے، لیکن وہ کلام دیوان کی شکل میں تدریجیاً مددون ہوتا ہے۔ تو یہ تو اسی طرح کی چیز ہے۔ ﴿لَوْ لَا نُزِّلَ عَلَيْهِ الْقُرْآنُ جُمِلَةً وَاحِدَةً﴾ ”کیوں نہیں یہ قرآن اس پر یک دم نازل ہو گیا؟“

اب اس کا جواب دیا گیا: ﴿كَذَلِكَ لِتُبْشِّرَ بِهِ فُؤَادَكَ﴾ یہ اس لیے کیا ہے تاکہ اے نبی ہم اس کے ذریعے سے آپؐ کے دل کو تبیث (جماو) عطا کریں، یعنی وہ بات جو عام انسانوں کی مصلحت میں ہے وہ خود محمد رسول ﷺ کے لیے

اصل میں حجاز ہی کا شمالی سر اہے۔ اس اعتبار سے حجاز ہی کا علاقہ ہے جس میں قرآن کریم نازل ہوا تھا۔ تاہم دو آئینیں اس اعتبار سے مستثنیٰ قرار دی جاسکتی ہیں کہ وہ زمین پر نہیں بلکہ آسمان پر نازل ہوئیں۔ حضرت عبد اللہ بن مسعود رض سے صحیح مسلم میں روایت موجود ہے کہ شبِ معراج میں اللہ تعالیٰ نے آپ صلی اللہ علیہ وسلم کو جو تین تحفے عطا کیے، ان میں نماز کی فرضیت اور دو آیات قرآنی شامل ہیں۔ یہ سورۃ البقرۃ کی آخری دو آیات ہیں جو عرش کے دو خزانے ہیں جو محمد رسول اللہ صلی اللہ علیہ وسلم کو شبِ معراج میں عطا ہوئے۔ تو یہ دو آئینیں مستثنیٰ ہیں کہ یہ زمین پر نازل نہیں ہوئیں بلکہ آپ صلی اللہ علیہ وسلم کو سدرۃ المنھیٰ پر دی گئیں اور خود آپ ساتویں آسمان پر تھے جبکہ باقی پورا قرآن آسمان سے زمین پر نازل ہوا ہے۔ جغرافیائی اعتبار سے حجاز کا علاقہ مہبیطِ وحی ہے۔

(۳) قرآن حکیم کی محفوظیت

میں نے عرض کیا تھا کہ قرآن کے بارے میں تین بنیادی اور اعتقادی چیزیں ہیں: اول، یہ اللہ کا کلام ہے۔ دوم، یہ محمد رسول اللہ صلی اللہ علیہ وسلم پر نازل ہوا۔ سوم، یہ من و عن کل کا کل محفوظ ہے۔ اس میں نہ کوئی کمی ہے نہ کوئی بیشی ہوئی ہے۔ نہ کسی ہو سکتی ہے نہ بیشی ہو سکتی ہے۔ نہ کوئی تحریف ہوئی ہے نہ کوئی تبدیلی۔ یہ گویا ہمارے عقیدے کا جزوٰ لایفک ہے۔ اس میں کچھ اشتباہ اہل تشیع نے پیدا کیا ہے، لیکن ان کی بات بھی میں کچھ یقین کے ساتھ اس لیے نہیں کہہ سکتا کہ ان کا یہ قول بھی سامنے آتا ہے کہ ”ہم اس قرآن کو محفوظ مانتے ہیں“۔ البتہ عوام میں جو چیزیں مشہور ہیں کہ قرآن سے فلاں آیات نکال دی گئیں، فلاں سورت حضرت علی صلی اللہ علیہ وسلم کی مدح اور شان میں تھی، وہ اس میں سے نکال دی گئی وغیرہ، ان کے بارے میں میں نہیں کہہ سکتا کہ یہ ان میں سے عوام کا لاعام کی باتیں ہیں یا ان کے اعتقادات میں شامل ہیں۔ لیکن یہ کہ بہر حال اہل سنت کا اجتماعی عقیدہ ہے کہ یہ قرآن حکیم محفوظ ہے اور کل کا کل من و عن ہمارے سامنے موجود ہے۔ اس کے لیے خود قرآن مجید سے جو گواہی ملتی ہے وہ سب سے زیادہ نمایاں ہو کر

الفیل سے شروع کریں تو ۱۲ سال قبل هجرت اور ۱۱ ہجری سال مل کر ۲۳ سال قمری بینیں گے، جن کے دوران یہ قرآن بطریق تنزیل تھوڑا تھوڑا کر کے نازل ہوا۔ صحیح احادیث میں یہ شہادت موجود ہے کہ پہلے سورۃ العلق کی پانچ آیات نازل ہوئیں، پھر تین سال کا وقفہ آیا۔ سورۃ العلق کی یہ پانچ آیات بھی چونکہ قرآن مجید کا حصہ ہیں، الہذا صحیح قول یہی ہے کہ قرآن حکیم کا زمانہ نزول ۲۳ قمری یا ۲۴ قمری سال ہے۔

اب یہ کہ نزول کی جگہ کون سی ہے؟ اس ضمن میں صرف ایک لفظ نوٹ کر لیجئے کہ تقریباً پورے کا پورا قرآن ”حجاز“ میں نازل ہوا۔ اس لیے کہ آغاز و حجی کے بعد حضور اکرم صلی اللہ علیہ وسلم کا کوئی سفر حجاز سے باہر ثابت نہیں ہے۔ آغاز و حجی سے قبل آپ نے متعدد سفر کیے ہیں۔ آپ شام کا سفر کرتے تھے یقیناً میں بھی آپ جاتے ہوں گے۔ اس لیے کہ الفاظ قرآنی ”رُحْلَةُ الشِّنَاءِ وَالصَّيْفِ“ کی رو سے قریش کے سالانہ دو سفر ہوتے تھے۔ گرمیوں کے موسم میں شمال کی طرف جاتے تھے اس لیے کہ فلسطین کا علاقہ نبتاب مٹھنڈا ہے، اور سردیوں کے موسم میں وہ جنوب کی طرف (یمن) جاتے تھے اس لیے کہ وہ گرم علاقہ ہے۔ تو حضور اکرم صلی اللہ علیہ وسلم نے بھی تجارتی سفر کیے ہیں۔ بعض محققین نے تو یہ امکان بھی ظاہر کیا ہے کہ آپ نے اُس زمانے میں کوئی بحری سفر بھی کیا اور گلف کو عبروں کر کے مکران کے ساحل پر کسی جگہ آپ تشریف لائے (والله اعلم!)۔ یہ بات میں نے ڈاکٹر حمید اللہ صاحب کے ایک لیکچر میں سنی تھی جو انہوں نے حیدر آباد (سنده) میں دیا تھا، لیکن بعد میں اس پر جرجم ہوئی کہ یہ بہت ہی کمزور قول ہے اور اس کے لیے کوئی سند موجود نہیں ہے۔ البتہ ”الخبر“ جہاں آج آباد ہے وہاں پر توہرسال ایک بہت بڑا تجارتی میلہ لگتا تھا اور حضور صلی اللہ علیہ وسلم کا مکہ تک آنا ثابت ہے۔ بہر حال آپ کو معلوم ہے کہ حضور صلی اللہ علیہ وسلم آغاز و حجی کے بعد دس سال تک تو مکہ مکرہ میں رہے، اس کے بعد طائف کا سفر کیا ہے۔ پھر آس پاس ”عکاظ“ کا میلہ لگتا تھا اور منڈیاں لگتی تھیں، ان میں آپ نے سفر کیے ہیں۔ پھر آپ صلی اللہ علیہ وسلم نے مدینہ منورہ ہجرت فرمائی ہے۔ اس کے بعد سب جنگیں حجاز کے علاقے ہی میں ہوئیں، سوائے غزوہ تبوک کے۔ لیکن تبوک بھی

کی الٹ سلٹ تاویل بھی کی جاسکتی ہے؟ نہیں! یہ آخری بات بظاہر بہت بڑا دعویٰ معلوم ہوتا ہے، اس لیے کہ تاویل کے اعتبار سے قرآن مجید کے معنی میں لوگوں نے تحریف کی، لیکن واقعہ یہ ہے کہ قرآن مجید میں اگر کہیں معنوی تحریف کی کوشش بھی ہوئی ہے تو وہ قطعاً درجہ استناد کو نہیں پہنچ سکی، اسے کبھی بھی استقلال اور دوام حاصل نہیں ہو سکا، قرآن نے خود اس کو روڈ کر دیا۔ جس طرح دو دھمیں سے مکھی نکال کر پھینک دی جاتی ہے، ایسی تاویلات بھی اُمت کی تاریخ کے دوران کہیں بھی جڑ نہیں پکڑ سکی ہیں اور اسی طرح نکال دی گئی ہیں۔ اس بات کی سند بھی قرآن میں موجود ہے۔ سورہ حم السجدۃ کی آیت ۳۲ میں ہے: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ طَتَّنْزِيلٌ مِنْ حَكِيمٍ حَمِيدٍ﴾ ”باطل اس (قرآن) پر حملہ آور نہیں ہو سکتا، نہ سامنے سے نہ پچھے سے یہ ایک حکیم و حمید کی نازل کردہ چیز ہے۔“

یہ بات سرے سے خارج از امکان ہے کہ اس قرآن میں کوئی تحریف ہو جائے، اس کا کوئی حصہ نکال دیا جائے، اس میں کوئی غیر قرآن شامل کر دیا جائے۔ سورۃ الحلقۃ کی یہ آیات ملاحظہ کیجئے جہاں گواہ اس امکان کی نفی میں مبالغہ کا انداز ہے:

﴿وَلَوْ تَقُولَ عَلَيْنَا بَعْضَ الْأَقَوِيلِ مَا لَأَخَذْنَا مِنْهُ بِالْيُمْنِ هُنَّ لَقَطَعُنَا مِنْهُ الْوُتُونِ ۚ فَمَا مِنْكُمْ مِنْ أَحَدٍ عِنْهُ حِجْرِينَ﴾

”(کوئی اور تو اس میں اضافہ کیا کرے گا) اگر یہ (ہمارے نبی محمد ﷺ) خود بھی (بغرض حال) اپنی طرف سے کچھ گھڑ کر اس میں شامل کر دیں تو ہم انہیں دابنے ہاتھ سے پکڑیں گے اور ان کی شرگ کاٹ دیں گے۔ پھر تم میں سے کوئی (بڑے سے بڑا محافظ ان کا حامی و مددگار) نہیں ہو گا کہ جو انہیں ہماری پکڑ سے بچاسکے۔“

یہاں تو محمد رسول اللہ ﷺ کے لیے بھی اس شدت کے ساتھی نہیں کر دی گئی۔ کفار و مشرکین کی طرف سے مطالبہ کیا جاتا تھا کہ آپ اس قرآن میں کچھ زرمی اور چک دکھائیں، یہ تو بہت rigid ہے، بہت ہی uncompromising ہے، بہر حال دنیا میں معاملات

سورۃ القیامتہ میں آئی ہے۔ فرمایا: ﴿لَا تُحِرِّكْ بِهِ لِسَانَكَ لِتَعْجَلَ بِهِ ۝ إِنَّ عَلَيْنَا جَمْعَةً وَقُرْآنَهُ﴾ رسول اللہ ﷺ کو اللہ تعالیٰ نے ازراہ شفقت فرمایا کہ ”آپ اس قرآن کو یاد کرنے کے لیے اپنی زبان کو تیزی سے حرکت نہ دیں۔ اس کو یاد کرنا دینا اور پڑھواد دینا ہمارے ذمہ ہے۔“ آپ مُشقت نہ جھیلیں، یہ ذمہ داری ہماری ہے کہ ہم اسے آپ کے سینہ مبارک کے اندر رجع کر دیں گے اور اس کی ترتیب قائم کر دیں گے، اس کو پڑھواد دیں گے۔ جس ترتیب سے یہ نازل ہو رہا ہے اس کی زیادہ فکر نہ کیجئے۔ اصل ترتیب جس میں اس کا مرتب کیا جانا ہمارے پیش نظر ہے، جو ترتیب لوحِ محفوظ کی ہے اسی ترتیب سے ہم پڑھواد دیں گے۔ ﴿إِنَّ عَلَيْنَا بَيَانَهُ﴾ پھر اگر آپ کو کسی چیز میں ابہام محسوس ہو اور وضاحت کی ضرورت ہو تو اس کی توضیح اور تدوین بھی ہمارے ذمہ ہے۔

یہ ساری ذمہ داری اللہ تعالیٰ نے خود اپنے اوپر لی ہے۔ اگر ان آیات کو کوئی شخص قرآن مجید کی آیات مانتا ہے تو اس کو ماننا پڑے گا کہ قرآن مجید پورے کا پورا جمع ہے، اس کا کوئی حصہ ضائع نہیں ہوا۔ صراحت کے ساتھ یہ بات سورۃ الحجر کی آیت ۹ میں مذکور ہے۔ فرمایا: ﴿إِنَّا نَحْنُ نَزَّلْنَا الْدِكْرَ وَإِنَّا لَهُ لَحَافِظُونَ﴾ ”ہم نے ہی اس ”الذکر“ کو نازل کیا ہے اور ہم ہی اس کی حفاظت کرنے والے ہیں۔“ یہ گویا ہمیشہ ہمیش کے لیے اللہ تعالیٰ کی طرف سے گارنٹی ہے کہ ہم نے اسے نازل کیا اور ہم ہی اس کے محافظ ہیں۔ اس حقیقت کو علماء اقبال نے خوبصورت شعر میں بیان کیا ہے: ۶

حرف او را ریب نے، تبدیل نے

آیہ اش شرمندہ تاویل نے

”اس کے الفاظ میں نہ کسی شک و شبہ کا شائے ہے نہ رد و بدل کی گنجائش۔ اور اس کی آیات کسی تاویل کی محتاج نہیں۔“

اس شعر میں تین اعتبارات سے نفی کی گئی ہے: (۱) قرآن کے حروف میں یعنی اس کے متن میں کوئی شک و شبہ کی گنجائش نہیں۔ یہ مِ عن محفوظ ہے۔ (۲) اس میں کہیں کوئی تحریف ہوئی ہو، کہیں تبدیلی کی گئی ہو، قطعاً ایسا نہیں۔ (۳) کیا اس کی آیات

”کچھ لو کچھ دو“ (give and take) سے طے ہوتے ہیں، لہذا کچھ آپ نرم پڑیں کچھ ہم نرم پڑتے ہیں۔ اس کے بارے میں فرمایا: ﴿وَدُّوا لَوْ تُدْهِنُ فَيَدْهِنُونَ﴾ (القلم) ”وہ تو چاہتے ہیں کہ آپ کچھ ڈھیلے ہو جائیں تو یہ بھی ڈھیلے ہو جائیں گے“۔ اور سورہ یونس میں ارشاد ہوا:

﴿وَإِذَا تُتْلَى عَلَيْهِمْ أَيْتُنَا بَيِّنَاتٍ لَا يَرْجُونَ لِقاءَ نَائِتِ
بِقُرْآنٍ غَيْرِ هَذَا أَوْ بَدْلُهُ طُفْلٌ مَا يَكُونُ لِمَنْ أُبَدِّلَهُ مِنْ تَلْقَائِ نَفْسِيٍّ
إِنْ أَتَيْتُ إِلَّا مَا يُؤْخَذُ إِلَيَّ إِنِّي أَخَافُ إِنْ عَصَيْتَ رَبِّيْ عَذَابَ يَوْمٍ

عظیم﴾

”جب انہیں ہماری آیات بیانات سنائی جاتی ہیں تو وہ لوگ جو ہم سے ملنے کی توقع نہیں رکھتے، کہتے ہیں کہ اس قرآن کے بجائے کوئی اور قرآن لائیے یا اس میں کچھ ترمیم کیجیے۔ (اے بنی اہل سے) کہہ دیجیے میرے لیے ہرگز ممکن نہیں ہے کہ میں اپنے خیال اور ارادے سے اس کے اندر کچھ تبدیلی کر سکوں۔ میں تو خود پابند ہوں اس کا جو مجھ پر وحی کیا جاتا ہے۔ اگر میں اپنے رب کی نافرمانی کروں تو مجھے ایک بڑے ہولناک دن کے عذاب کا ڈر ہے۔“

یہ ہے قرآن مجید کی شان کہ یہ لفظاً، معناً، مہتاً کلی طور پر محفوظ ہے۔ ۰۰